



IL-KNISJA F'MALTA

UFFIĊĠJU KOMUNIKAZZJONI
Arċidjoċesi ta' Malta

25 ta' Ottubru 2013

118/2013

Stqarrija tal-Kunsill tal-Caritas Malta dwar il-Budget 2014

Il-Kunsill Caritas Malta:

- jagħraf u japprezza il-miri tal-Budget 2014 kif imfissra fil-*Pre-Budget Document*;
- jemmen illi biex jiġi stimulat l-iżvilupp komuni u personali ta' kull bniedem huwa meħtieġ li jintrefa' ż-żgħir;
- ifakkar fil-ħtieġa illi persuni u familji vulnerabbli fis-Socjetá Maltija għandhom jingħatawllhom opportunitajiet indaqs u l-għajnuniet finanzjarji u ambjentali meħtieġa biex jilħqu livell deċenti tal-għajxien u jkunu jistgħu jipparteċipaw fl-iżvilupp tal-pajjiż;
- isostni illi l-impjieg huwa dmir u dritt ta' kull bniedem. Filwaqt illi għandhom ikomplu jżiedu l-isforzi biex jitkabbru l-impjiegi b'pagi ġusti, l-ebda ħaddiem illi huwa biežel u kompetenti fix-xogħol tiegħu m'għandu jhossu diskriminat fl-impjieg tiegħu biex ikun jista' jeżercita fil-libertá u bir-responabbiltá r-rwol ċiviku tiegħu mal-oħrajn u għall-oħrajn;
- jawgura l-għaqda fis-sliem.